



## لالچ جو نتيجو

هڪ شهر ۾ لڪشمي ديويءَ جو مندر هو. صبح شام جو زالون، مرد، ٻار مندر ۾ اچي لڪشمي ديويءَ جو درشن ڪندا هئا ۽ ڪي ديويءَ جي پوڄا ڪندا هئا. هڪ فقير به روز مندر وٽ اچي وهندو هو. ڪي ماڻهو ان کي هڪ يا ٻه روپيا ڏيندا هئا. فقير جا ڪپڙا ڦاٽل ۽ ميرا هوندا هئا. جيڪي ماڻهو مندر ۾ ايندا هئا تن کي صاف ۽ سُٺا ڪپڙا پيل هوندا هئا. زالن کي ته زيور به پيل هوندا هئا. انهن کي ڏسي فقير دل ۾ ديويءَ کي پرارثا ڪندو هو ”تو هن کي ڪيڏو نه ڏن ڏنو آهي مونکي به ٿورو ڏن ڏي ته مان پنڻ کان چُٽي پوان. پوءِ مان تهنجي پوڄا ڪندس.“ هو روز ديوي کي اها وينتي ڪندو هو.

هڪ ڏينهن ديويءَ فقير جي وينتي ٻڌي ۽ درشن ڏنو ۽ چيائينس، ”مان توکي ڏن ڏيڻ آئي آهيان. ڇا ۾ وٺين؟“ ان وقت فقير ڏاڍو خوش ٿيو. هن وٽ هڪ پُراڻي جهولي هئي، هن اها ديوي اڳيان جهلي. ديويءَ چيس، ”اڄ جيترو ڏن گهرندين اوترو توکي ملندو پر هڪ ڳالهه ياد رکجائن، جهولي مان جيترو ڏن هيٺ ڪرندو سو مٽي بڻجي ويندو.“ ايترو چئي ديوي هٿ جي تري کولي ۽ سونا سڪا وسڻ شروع ٿيا. فقير ايترا سونا سڪا ڏسي ڏاڍو خوش ٿيو. هن جي جهولي اڌ کان مٿي پرڃي ويئي. ديويءَ چيس ته ايترو ڏن ڪافي اٿيئي؟ فقير جو من لالچ ۾ پرڃي ويو. هن ديوي کي چيو، ”اڃا ٻيا به سونا سڪا ڏي.“ ديويءَ وري سونن سڪن جو وسڪارو ڪيو. اوچتو آواز ٿيو پُراڻي جهولي ڦاٽي پيئي. سڀ سونا سڪا زمين تي ڪري پيا ۽ مٽي بڻجي پيا. ديوي غائب ٿي ويئي. فقير مٿو پٽڻ لڳو ۽ هو لالچ تي پڇتائڻ لڳو. نصيحت : اسان کي ڪڏهن به لالچ نه ڪرڻ گهرجي.

زندھ سا قوم رهندي، جنهنجي زبان زندھ

12B/2 Jethi K. Sipahimalani Soc., Mahim, Mumbai 400016, India 0091 22 24464941/ 9821473200

[www.sindhisangat.com](http://www.sindhisangat.com), [www.sindhisaathi.org](http://www.sindhisaathi.org), [www.sindhisangat.tv](http://www.sindhisangat.tv), [info@sindhisangat.com](mailto:info@sindhisangat.com)